



திருச்சியில் கழக முதன்மைச் செயலாளர் கே.என்.நேரு, தலைமையில் தீரன் சின்னமலையின் 221 வது நினைவுநாளை ஒட்டி அரசு போக்குவரத்து கழக அலுவலக வளாகத்தில் உள்ள அவரது திருவருவச் சிலைக்கு மாலை அணிவித்து மரியாதை செய்தார்கள். அருகில் மாநகரச் செயலாளர் மேயர் அன்பழகன், எம்.எல். ஏ. கதிர்வன், பொருளாளர் துறையாஜ், தொ.மு.ச. அமைப்பாளர் குணசேகர் மற்றும் கழக நிர்வாகிகள் விஜயா ஜெயராஜ், மோகன்தாஸ், ராமதாஸ், புஷ்பராஜ், கலைச்செல்வி, பவுல்ராஜ், முவேந்திரன் பந்தல் ராமு உள்ளிட்ட கவர் கலந்து கொண்டனர்.

பவானிசாகர் பிரச்சினையை மாநில அரசின் பக்கம் திருப்பிய ஒன்றிய அரசு!

ஈரோடு விவசாயிகளின் கவலைக்கு நேரடி பதில் இல்லை!

மக்களவையில் - ஈரோடு கே.இ.பிரகாஷ் குற்றச்சாட்டு!

புதுடெல்லி, ஆக. 8 - பவானிசாகர் பாசனப் பிரச்சினையில் பொறுப்பை மாநிலத்தின் மீது தள்ளிய ஒன்றிய அரசு; ஈரோடு விவசாயிகளின் கவலைக்கு நேரடி பதில் இல்லை என மக்களவையில் ஈரோடு கே.இ.பிரகாஷ் குற்றம் சாட்டினார்.



ஈரோடு மக்களவை உறுப்பினர் கே.இ.பிரகாஷ், பவானிசாகர் அணையின் நீர்மட்டம் மற்றும் அதனுடன் தொடர்புடைய கால்வாய் நவீனமயமாக்கல் பணிகள், குறிப்பாக ஈரோடு மாவட்டத்தின் பாசன நிலைமை மீது ஏற்படுத்தியுள்ள தாக்கம் குறித்து ஒன்றிய அரசு ஆய்வு மேற்கொண்டுள்ளதா என்று கேள்வி எழுப்பினார்.

மேலும், பவானிசாகர் பாசனப் பகுதிகளில் கால்வாய் மேம்பாடு, பாசன உள்கட்டமைப்பு மற்றும் நீர் மேலாண்மை தொடர்பாக தமிழ்நாடு அரசிடமிருந்து எந்தவொரு முன்மொழிவோ அல்லது கோரிக்கையோ பெறப்பட்டுள்ளதா, காரிங்கராயன் கால்வாய் மற்றும் பிற பாசன அமைப்புகளைச் சார்ந்துள்ள விவசாயிகள் மீது நீர் திறப்பில் ஏற்பட்ட தாமதத்தின் தாக்கம் ஆய்வு

செய்யப்பட்டுள்ளதா, மேலும் பாதிக்கப்பட்ட பகுதிகளில் பாசன உள்கட்டமைப்பு பணிகளை விரைந்து நிறைவேற்றவும், நீர் பயன்பாட்டு திறனை மேம்படுத்தவும் ஒன்றிய அரசு எத்தகைய நடவடிக்கைகளை மேற்கொள்ள உள்ளது என்பதையும் கேட்டார்.

இதற்கு ஜல் சக்தி அமைச்சகம் அளித்த பதில் பின்வருமாறு:-

(அ) முதல் (சு) வரை: நீர்வள மேலாண்மை மாநிலப் பட்டியலில் உள்ள பொருளாகும். எனவே, நீர்வளத் திட்டங்கள் மாநில அரசுகளின் முன்னுரிமை மற்றும் வளங்களின் அடிப்படையில் அவற்றால் திட்டமிடப்பட்டு, நிதியளிக்கப்பட்டு, செயல்படுத்தப்பட்டு, பராமரிக்கப்படுகின்றன. அடையாளம் காணப்பட்ட திட்டங்க

ளுக்கு தொழில்நுட்ப ஆதரவு மற்றும் பகுதி நிதி உதவி வழங்குவதே ஒன்றிய அரசின் பங்காகும்.

மத்திய நீர்வள ஆணையத்தின் (CWC) தொழில்நுட்ப பரிசீலனை மற்றும் அதன் பின்னர் நீர்வளங்கள், நதி மேம்பாடு மற்றும் கங்கைப் புத்துயிர்ப்பு துறையின் ஆலோசனைக்குழுவின் தொழில்நுட்ப பொருளாதார மதிப்பீடு ஆகியவை மத்திய நிதியுதவி கோரும் திட்டங்களுக்கு கட்டாய முன்நிபந்தனைகளாகும். பவானிசாகர் பாசனப் பகுதிக்கான கால்வாய் நவீனமயமாக்கல், பாசன உள்கட்டமைப்பு மேம்பாடு அல்லது நீர் மேலாண்மை தொடர்பாக மதிப்பீட்டிற்காக மத்திய நீர்வள ஆணையத்திற்கு எந்த முன்மொழிவும் பெறப்படவில்லை.

தமிழ்நாடு அரசின் தகவலின்படி, கீழ்ப்பவானி திட்டக் கால்வாய் அமைப்பு, கொடிவேரி அணைக்கட்டு பாசன அமைப்பு மற்றும் காரிங்கராயன் அணைக்கட்டு கால்வாய் அமைப்பின் நவீனமயமாக்கல் பணிகள் நபார்டு (NABARD) நிதியுதவியுடன் விரிவாகும், புதுப்பித்தல் மற்றும் நவீனமயமாக்கல் (ERM) திட்டத்தின் கீழ் மேற்

கொள்ளப்பட்டு வருகின்றன. பவானிசாகர் அணையின் பாசன நிலைமை மாநில அரசால் தொடர்ந்து கண்காணிக்கப்பட்டு வருகிறது. பாசனப் பயன் அதி கபட்சமாக கிடைப்பதை யும், நீர் சமமாகப் பகிர்ப்படுவதையும் உறுதி செய்யும் வகையில் நீர் திறப்பு திட்டமிடப்படுகிறது.

ஒன்றிய அரசு, 'கட்டளைப் பகுதி மேம்பாடு மற்றும் நீர் மேலாண்மை நவீனமயமாக்கல் (MCAD)' என்ற முன்னோடி திட்டத்தை அறிமுகப்படுத்தியுள்ளது. இதன் மூலம் நிலத்தடியில் அழுத்தக் குழாய் அமைப்புகள் வழியாக நுண்ணீர்ப்பாசனத் திறக்குத் தேவையான வலுவான உள்கட்டமைப்புடன் பாசன நீர் விநியோக வலையமைப்பை நவீனமயமாக்கும் நோக்கம் கொண்டுள்ளது.

தமிழ்நாட்டின் திருப்பூர் மாவட்டத்தில் 4,989 ஹெக்டேர் கட்டளைப் பயிரிடத்தக்க பரப்பளவை (CCA) கொண்ட ஒரு திட்டம் MCAD திட்டத்தின் கீழ் செயல்படுத்துவதற்காக சேர்க்கப்பட்டுள்ளது.

இவ்வாறு கே.இ.பிரகாஷ் எம்.பி. கேள்விக்கு பதிலளிக்கப்பட்டுள்ளது.

அனைவரையும் உள்ளடக்கிய

நகர்ப்புற இயக்கத்தை மேம்படுத்த அரசு நடவடிக்கை எடுத்துள்ளதா?

மக்களவையில் - எஸ்.ஜெகதீரட்சகன் கேள்வி!



புதுடெல்லி, ஆக. 8 - திராவிட முன்னேற்றக் கழக, அரக்கோணம் நாடாளுமன்ற உறுப்பினர், டாக்டர் எஸ். ஜெகதீரட்சகன் அவர்கள், ஆகஸ்ட் 6, அன்று மக்களவையில், நகர்ப்புறங்களில் போதிய நடைபாதை வசதிகள் இல்வாமை, பாதுகாப்பற்ற நடைபாதைகள், போக்குவரத்து நெரிசல், தனியார் வாகனங்களை அதிகம் சார்ந்திருக்கும் நிலை, நடைபயிற்சி மற்றும் பொது போக்குவரத்தை மையமாகக் கொண்ட நகர்ப்புற வளர்ச்சி மற்றும் அனைவரையும் உள்ளடக்கிய நகர்ப்புற இயக்கத்தை மேம்படுத்த ஒன்றிய அரசு மேற்கொண்டுள்ள நடவடிக்கைகள் குறித்து கேள்வி எழுப்பினார்.

ஒன்றிய அரசின் வீட்டுவசதி மற்றும் நகர்ப்புற விவகாரங்கள் துறை இணை அமைச்சர் போகன் சாஹு அவர்கள் அளித்த பதிலில், அரசியலமைப்பின் பன்னிரண்டாவது அட்டவணைப்படி நகரத் திட்டமிடல், சாலைகள், நடைபாதைகள் மற்றும் நகர்ப்புற போக்குவரத்து கட்டமைப்புகளை உருவாக்குதல் ஆகியவை நகர்ப்புற உள்ளாட்சி அமைப்புகள்

மற்றும் நகர்ப்புற மேம்பாட்டு அதிகார அமைப்புகளின் பொறுப்பு என தெரிவித்தார். மாநில அரசுகள், ஒன்றியப் பிரதேசங்கள் மற்றும் நகர்ப்புற உள்ளாட்சி அமைப்புகளின் முயற்சிகளுக்கு கொள்கைகள், வழிகாட்டுதல்கள், தொழில்நுட்ப ஆலோசனைகள் மற்றும் நிதி உதவி மூலம் ஒன்றிய அரசு ஆதரவு அளித்து வருவதாகவும் கூறினார்.

நடைபாதை வசதிகள், மிதிவண்டி போக்குவரத்து, பொது போக்குவரத்து முன்னுரிமை மற்றும் ஒருங்கிணைந்த நகர்ப்புற போக்குவரத்தை மேம்படுத்த நகர்ப்புற மற்றும் பிராந்திய மேம்பாட்டு

திட்ட வடிவமைப்பு மற்றும் செயல்படுத்தல் வழிகாட்டுதல்கள், 2014, தேசிய நகர்ப்புற போக்குவரத்துக் கொள்கை, 2006 மற்றும் மெட்ரோ ரபில் கொள்கை, 2017 ஆகியவற்றை ஒன்றிய அரசு வெளியிட்டுள்ளதாக அமைச்சர் தெரிவித்தார். இவ்வழிகாட்டுதல்களில் நடைபாதைகள், மிதிவண்டி பாதைகள், பொது போக்குவரத்து அணுகல் மற்றும் கடைசி மைல் இணைப்பு ஆகியவற்றுக்கு முக்கியத்துவம் வழங்கப்பட்டுள்ளதாகவும் கூறினார்.

அடல் நகர்ப்புற புதுயுகூட்டல் மற்றும் மாற்றத்திற்கான இயக்கம் திட்டத்தின் கீழ், இதுவரை 431 கி.மீ. நடைபாதைகள்/நடப்புப் பாதைகள் மற்றும் 43 கி.மீ. தனிப்பட்ட மிதிவண்டிப் பாதைகள் உருவாகப்பட்டுள்ளதாக அமைச்சர் தெரிவித்தார். மேலும், பிரதம மந்திரி மின்சார பேருந்து சேவைத் திட்டத்தின் கீழ், 100க்கும் மேற்பட்ட நகரங்களில் 10,000 மின்சார பேருந்துகள் இயக்க ஒப்புதல்

வழங்கப்பட்டுள்ளதாகவும், இது பொது போக்குவரத்து வசதியை மேம்படுத்தி, தனியார் வாகன சார்பை குறைத்து, சுற்றுச்சூழலுக்கு உகந்த நகர்ப்புற இயக்கத்தை ஊக்குவிக்கும் என்றும் தெரிவித்தார்.

மேலும், போக்குவரத்து மையப் படுத்தப்பட்ட நகர்ப்புற வளர்ச்சியை ஊக்குவிக்க, எட்டு மாநிலங்களில் 39 போக்குவரத்து மைய வளர்ச்சி வழித்தடங்கள் அறிவிக்கப் பட்டுள்ளதாகவும், இதன் மூலம் அதிக அடர்த்தி கொண்ட வளர்ச்சி, சிறந்த கடைசி மைல் இணைப்பு மற்றும் ஒருங்கிணைந்த பொது போக்குவரத்து வசதிகள் மேம்படுத்தப்பட்டு வருவதாகவும், ஒன்றிய அரசின் வீட்டுவசதி மற்றும் நகர்ப்புற விவகாரங்கள் துறை மாண்புமிகு இணை அமைச்சர் திரு. போகன் சாஹு அவர்கள், டாக்டர் எஸ். ஜெகதீரட்சகன் அவர்கள் எழுப்பிய கேள்விக்கு எழுத்துப்பூர்வமாக அளித்த பதிலில் தெரிவித்துள்ளார்.

நுகர்பொருள் வாணிபக் கழக

நவீன அரிசி ஆலைகளை கூட்டுறவுத் துறைக்கு மாற்றிட முயற்சிப்பதைக் கைவிடக்கோரி ஆர்ப்பாட்டம்!

மயிலாடுதுறையில் - தொ.மு.ச. பொருளாளர் கோ.சி.வள்ளுவன் பங்கேற்பு!

சென்னை, ஆக. 8 - முத்தமிழறிஞர் கலைஞர் அவர்களால் துவங்கப்பட்ட தமிழ்நாடு நுகர்பொருள் வாணிபக் கழகத்தில் இயங்கிவரும் 21 நவீன அரிசி ஆலைகளையும், எருக்கூர் ஆலை வளாகத்தில் அமைந்துள்ள நவீன நெல் சேமிப்புக் கலனையும் கூட்டுறவுத் துறைக்கு மாற்றிட நுகர்பொருள் வாணிபக் கழகமும், தமிழ்நாடு அரசும் முயற்சி செய்வதை கண்டித்தும், 12(3) ஒப்பந்தப்படி 1500க்கும் மேற்பட்ட காலிப் பணியிடங்களை கொள்முதல் பணியாளர்களைக் கொண்டு நிரப்பிட வலியுறுத்தியும், சமை துருவோர் கூலியை உயர்வு செய்வது உள்ளிட்ட கோரிக்கைகளை வலியுறுத்தியும் தமிழ்நாடு முழுது முள்ள மண்டல அலுவலகங்கள் முன்பாக தொ.மு.ச.வின் இணைப்பு சங்கமான எம்ப்ளாய்ஸ் யூனியன் சார்பாக கண்டன ஆர்ப்பாட்டம் 05.08.2026 அன்று நடைபெற்றது.



மயிலாடுதுறையில் நடைபெற்ற கண்டன ஆர்ப்பாட்டத்திற்கு பொன். நக்சீரன் தலைமை வகித்தார். ஆப்ரகாம் லாதர்கிங் அனைவரையும் வரவேற்றார். தொ.மு.ச. பேரவையின் பொருளாளரும் சங்கத்தின்

மாநிலத் தலைவருமான கோ.சி.வள்ளுவன் கண்டன உரையாற்றினார். ஆர்ப்பாட்டத்தில் கவுன்சில் செயலாளர் எம்.வீரமணி, எம்.சேரன் செங்குட்டுவன், ந.சுந்தரன், எம். தமிழகன், எம். ஆனந்தராஜ், கோ.வேல்முருகன், எம்.

பால்கர், எல்.பாலசுப்பிரமணியன், ஜெ.ஆளுசேகரன், எம்.ராமன், ஜெ. அய்யப்பன், வி.ரவி, பி.செல்வராஜ் உள்ளிட்ட நிர்வாகிகளும், நூற்றுக்கும் மேற்பட்ட உறுப்பினர்களும் கலந்து கொண்டனர்.

பொருளாளர் வி.பக் கிரிசாமி நன்றி கூறினார்.

மேற்காசியப் போரினால் எரிபொருள் விலை உயர்வதைத் தடுக்க,

ஒன்றிய அரசிடம் முன்முயற்சிகள் ஏதேனும் உள்ளதா?

மாநிலங்களவையில் - எஸ்.ஆர்.சிவலிங்கம் கேள்வி!

புதுடெல்லி, ஆக. 8 - திராவிட முன்னேற்றக் கழக, மேலவை உறுப்பினர் திரு. எஸ்.ஆர். சிவலிங்கம் 4 ஆகஸ்ட் 2026 அன்று மாநிலங்களவையில் மேற்காசியப் போரின் விளைவாக, பெட்ரோல் டீசல் விலை உயர்வினை தடுக்கும் வகையில் ஒன்றிய அரசு, ஏதேனும் நடவடிக்கைகளை எடுத்துள்ளதா? என்றும், அதன் விவரங்களை உறுப்பினர்களுக்கு தெரிவிக்க இயலுமா? என்றும் எரி பொருள் சந்தைகளை பாதுகாக்க ஒன்றிய அரசின் முயற்சிகள் என்னென்ன? என்றும் ஒன்றிய

அரசின் நிதித் துறை இணையமைச்சர் பங்கஜ் செளத்ரி அவர்களிடம் கேள்வியை எழுப்பினார். ஒன்றிய அரசின் நிதித் துறை இணையமைச்சர் அவர்கள் அளித்த பதில் பின்வருமாறு:

மேற்காசிய போரின் விளைவாக தொடர்ந்து உயர்ந்து வரும், பெட்ரோல் மற்றும் டீசல் விலை யேற்றத்தை தடுக்கும் வகையிலும், பயனிட்டாளர்களை பாதுகாக்கும் வகையிலும், கடந்த மார்ச் 2026 முதல் ஒன்றிய அரசு ஒரு விட்டருக்கு 10 ரூபாய் என்ற அளவுக்கு உற்பத்தி



வரியை குறைத்துள்ளது என்றும், இதனால் பொதுத் துறை எண்ணெய் நிறுவனங்களுக்கு ஏற்பட்ட இருந்த இழப்பு ஓரளவிற்கு குறைக்கப்பட்டுள்ளது என்றும், நிதிநிலைச் சமை

யிலிருந்து இந்தியப் பொருளாதாரம் ஓரளவு பாதுகாக்கப்பட்டுள்ளது என்றும், உலகச் சந்தையின் விலையேற்றத் தின் தாக்கம் ஓரளவிற்கு சமாளிக்கப்பட்டுள்ளது என்றும் இணையமைச்சர் மாநிலங்களவையில் தெரிவித்தார்.

மேலும், கடந்த ஏப்ரல் 2026 நிலவரப்படி ஒரு பீப் பாய் கச்சா எண்ணெய் 138 அமெரிக்க டாலர்கள் என்ற அளவிற்கு விலை யேற்றத்தை கண்டுள்ளது என்றும், ஒன்றிய அரசின் பல்வேறு முயற்சிகளால் கச்சா எண்ணெய் பணவிக்

திருவாரூர் மாவட்டம் -

திருக்குவளையில் முத்தமிழறிஞர் கலைஞர் சிலைக்கு மாலை - மரியாதை!

என்.கௌதமன் தலைமையில் - உ.மதிவாணன் - கழகத்தினர் கலந்துகொண்டனர்!

நாகை, ஆக. 8 - முத்தமிழ் அறிஞர் கலைஞர் 8 ஆம் ஆண்டு நினைவு நாளை யொட்டி நாகை மாவட்டம் திருக்குவளையில் கலைஞர் சிலைக்கு தி.மு.க.வினர் மாலை அணிவித்து மரியாதை செலுத்தினர்.

நாகை மாவட்டம் திருக்குவளையில் முத்தமிழ் அறிஞர் கலைஞர் 8 ஆம் ஆண்டு நினைவு

நாளை முன்னிட்டு திருக்குவளை இல்லத்தில் அவரது சிலைக்கு நாகை மாவட்ட கழக செயலாளர் என்.கௌதமன் தலைமையில் கழகத்தினர் மாலை அணிவித்து மரியாதை செலுத்தினர்கள். இதே போல் தலைகுளின் தந்தை முத்து வேலர், தாயார் அஞ்சுகம், முன்னாள் ஒன்றிய அமைச்சர் முரசு விமாரன் ஆகியோர் சிலை

களுக்கும் மாலை அணிவித்து மரியாதை செலுத்தப்பட்டது. இந்திகழ்ச்சியில் முன்னாள் அமைச்சர் உ.மதிவாணன், தலைமை செயற்குழு உறுப்பினர்கள் இல.மேகநாதன், ப.கோவிந்த் ராசன், திருவாரூர் சோமாஸ்கந்தன், மாவட்ட கழக துணை செயலாளர் கற்பகம்நீலமேகம், பொதுக் குழு உறுப்பினர்கள் இல.பழனிப்பன், கோ.சிவக் குமார்,

ஒன்றிய செயலாளர்கள் ஆ.தாமஸ் ஆல்வா எடிசன், சோ.பா.மலர்வண்ணன், கே.பழனி யப்பன், மகா.குமார், சிக்கல் என். ஆனந்த், உதயம் வே.முருகையன், பேரூர் செயலாளர்கள் மரியசார் லன், முகமதுசுல்தான் ஒன்றிய குழு முன்னாள் தலைவர் தமிழரசி, தகவல் தொழில் நுட்ப அணி

மாவட்ட ஒருங்கிணைப்பாளர் அ.பரிபாலன், மாவட்ட மகளிர் தொண்டரணி அமைப்பாளர் புலனேஸ்வரி செந்தில், மாவட்ட

தொழிலாளர் அணி தலைவர் என்.மோகன்தாஸ், மாவட்ட சார்பு அணி துணை அமைப்பாளர்கள் பி.தியாகராஜன், எஸ்.செல்வா, மா.செந்தில், குவளை கணேசன், ஈ.ஜோதிபாசு, வி.ஆர்.சுப்பிரமணியன், ஒன்றிய நிர்வாகிகள் வை.சண்முகசுந்தரம், பார்த்திபன், சுரேஷ், நிமல் வடக்குபொய்கை நல்லூர் திருநாவுகரசு, ஒன்றிய இளைஞரணி ஆர்.குமார், தியாகராஜன் மற்றும் கழக நிர்வாகிகள் கலந்துகொண்டனர்

தலைமைக் கழகம்

தி.மு.க.